

सन २०२१-२०२२ या आर्थिक वर्षासाठी महाराष्ट्र  
राज्य हज समितीस निधी वितरित करणेबाबत...

महाराष्ट्र शासन  
अल्पसंख्याक विकास विभाग  
शासन निर्णय क्रमांक: अविवि-२०२१/प्र.क्र.६५/का-५  
मादाम कामा रोड, हुतात्मा राजगुरु चौक,  
मंत्रालय, मुंबई-४०० ०३२  
दिनांक:- २८ एप्रिल, २०२१.

**संदर्भ:-** १) शासन परिपत्रक, वित्त विभाग, क्रमांक: - अर्थसं-२०२१/प्र.क्र.४८/अर्थ-३,  
दिनांक ०६ एप्रिल, २०२१.  
२) महाराष्ट्र राज्य हज समिती, मुंबई यांचे पत्र क्र. बीयुडी-  
२०२१/प्र.क्र.२/एसएचसी/बी-८७, दि. ०९.०४.२०२१.

**प्रस्तावना:-**

“मागणी क्र. झेड ई-१, २२३५ सामाजिक सुरक्षा व कल्याण, (०२) समाज कल्याण, २०० इतर कार्यक्रम, (०१) (१८) यात्रेकरुंचा खर्च (अनिवार्य), ३१ सहायक अनुदान(वेतनेतर), ३६ सहायक अनुदान (वेतन), (२२३५ ए २६७)” या लेखाशीर्षाखाली सन २०२१-२०२२ या आर्थिक वर्षासाठी ३६- सहायक अनुदाने (वेतन) यासाठी रु. ४०.०० लक्ष इतकी तरतूद करण्यात आली आहे. तर, ३१- सहायक अनुदान (वेतनेतर) यासाठी रु. १७६.५० लक्ष इतकी तरतूद करण्यात आली आहे. वित्त विभागाच्या संदर्भाधीन शासन निर्णयाद्वारे माहे एप्रिल- २०२१ या महिन्यासाठी ३६- सहायक अनुदाने (वेतन) या उद्दिसाठी मुळ तरतुदीच्या १० % म्हणजेच रु. ४.०० लक्ष इतका निधी वितरणासाठी संनियंत्रण प्रणालीवर उपलब्ध करून देण्यात आलेला आहे. त्यानुषंगाने महाराष्ट्र राज्य हज समितीच्या कार्यालयातील कर्मचाऱ्यांचे माहे मार्च व एप्रिल २०२१ या दोन महिन्यांचे वेतन अदा करण्यासाठी उपलब्ध निधीतून निधी महाराष्ट्र राज्य हज समितीस वितरित करण्याची बाब शासनाच्या विचाराधिन आहे.

**शासन निर्णय:-**

महाराष्ट्र राज्य हज समिती कार्यालयासाठी “मागणी क्र. झेड ई-१, २२३५ सामाजिक सुरक्षा व कल्याण, (०२) समाज कल्याण, २०० इतर कार्यक्रम, (०१) (१८) यात्रेकरुंचा खर्च (अनिवार्य), ३१ सहायक अनुदान(वेतनेतर), ३६ सहायक अनुदान (वेतन), (२२३५ ए २६७)” या लेखाशीर्षाखालील सन २०२१-२०२२ या आर्थिक वर्षासाठी माहे एप्रिल २०२१ करीता वित्त विभागाने उपलब्ध करून दिलेल्या १०% निधीतून महाराष्ट्र राज्य हज समितीच्या कार्यालयातील कर्मचाऱ्यांचे माहे मार्च व एप्रिल २०२१ या दोन महिन्यांचे वेतन अदा करण्यासाठी रु. ३,४९,४४८/- (अक्षरी रुपये तीन लाख एकोणपन्नास हजार चारशे अठ्ठ्याळीस फक्त ) इतका निधी महाराष्ट्र राज्य हज समितीस वितरित करण्यास शासन मान्यता देण्यात येत आहे.

२. सदर निधी यापूर्वी वितरीत करण्यात आलेल्या निधीच्या विनियोगाबाबतचे उपयोगिता प्रमाणपत्र सादर करावयाच्या अटीच्या अधीन राहून कार्यकारी अधिकारी, महाराष्ट्र राज्य हज समिती, मुंबई यांच्याकडे सुपुर्द करण्यात येत आहे.याकरिता ते “नियंत्रक अधिकारी” आणि त्यांनी प्राधिकृत केलेले दुय्यम अधिकारी “आहरण व संवितरण अधिकारी” म्हणून काम पाहतील.

३. सदर निधी/तरतूद ज्या प्रयोजनासाठी मंजूर करण्यात आली आहे. त्याच प्रयोजनासाठी खर्च करण्यात यावी व खर्च मंजूर केलेल्या निधीच्या मर्यादेत ठेवण्यात यावा. केलेल्या खर्चाचा तपशील व उपयोगिता प्रमाणपत्र विहित मुदतीत शासनास आणि महालेखापाल कार्यालयास सादर करण्याची आणि महालेखापालांच्या लेख्याशी खर्चाचा ताळमेळ घालण्याची जबाबदारी कार्यकारी अधिकारी, महाराष्ट्र राज्य हज समिती, मुंबई यांची राहिल.

४. हा शासन निर्णय वित्त विभाग, शासन परिपत्रक, क्रमांक: - अर्थसं-२०२१/प्र.क्र.४८/अर्थ-३, दिनांक ०६ एप्रिल, २०२१ अंतर्गत प्रशासकीय विभागांना प्राप्त झालेल्या अधिकारांतर्गत निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०४२८१५३४३७९६१४ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( दि. मा. सोनवणे )

उप सचिव, महाराष्ट्र शासन

प्रति,

१. महालेखापाल-१/२ (लेखा व अनुज्ञेयता / लेखा परीक्षा), मुंबई / नागपूर, महाराष्ट्र राज्य.
२. अधिदान व लेखा अधिकारी, मुंबई / निवासी लेखा परीक्षा अधिकारी, मुंबई
३. अवर सचिव (व्यय-४/अर्थ-१४), वित्त विभाग, मंत्रालय, मुंबई.
४. अवर सचिव (का-५/का-७), अल्पसंख्याक विकास विभाग, मंत्रालय, मुंबई-३२.
५. कार्यकारी अधिकारी, महाराष्ट्र राज्य हज समिती, खोली क्र. ६ व ७, तळमजला, साबू सिद्धिकी, मुसाफिरखाना, लोकमान्य टिळक मार्ग, मुंबई-४०० ००१.
६. कक्ष अधिकारी, महाराष्ट्र राज्य हज समिती, मुंबई.
७. निवडनस्ती (का-५).